

उथनि उमंग नवां

(७५)

साईं सवें भेरा लालन लखें भेरा तुंहिजो कुशालु खेमु नितु नाथ घुरां॥

रूप माधुरी तुंहिजी रसीली नींह भरी तुंहिजी निगाह नशीली।

सर्वसु सजण तोतां वारियां थो तबि थोरो चई मां थोरो चवां॥

तुंहिजी मधुर कथा आहे मौज भरी जणु वर थो वसाईं अमृत झरी।

बुधी बोल मिठा जीउ जियारियां थो सदां बुधंदो रहां इहो वरु थो पिनां॥

प्राण नाथ मुंहिजा पगदार पिया तुंहिजे दर्शन लाइ पाए लालु लिया।

इहो समाजु सीने में संवारियां थो दिसी देह धणी पोइ छोन ठरां॥

लाल याकूत जियां चपड़ा लाल मुश्कण सां कनि नेह निहाल।

जै जै जानिब उचारियां थो तबि हर हर उथनि था उमंग नवां॥

रूलड़ो हथनि में लालनु फेरे बोल बुधाए हुब मां हेरे।

दर्शनु करे दिलि ठारियां थो जियो कल्प किरोड़ें साहिब चवां॥

नीह जे नशे सां तवहां नेण भरिया हुब वारनि जा थिया हींयड़ा हरिया।
निमख न नेणनि टारियां थो तवहां जे चरणनि सां पंहिजो जीउ जड़ियां॥

गरीबि श्रीखण्डि साईं जुग जुग जीओ मिसिरीअ मिलिया मिठा खीरड़ा
पीओ।

दिलि सेज ते तवहां खे विहारियां थो इहा आश अन्दर में सदां धरियां॥